



ପ୍ରଧାନମନ୍ତ୍ରୀଙ୍କ କାର୍ଯ୍ୟାଳୟ

# ପ୍ରମୁଖ ଭିଡ଼ିଭୁମି କ୍ଷେତ୍ରରେ ନିର୍ମାଣ କାର୍ଯ୍ୟର ଅଗ୍ରଗତି ସମୀକ୍ଷା କଲେ ପ୍ରଧାନମନ୍ତ୍ରୀ

Posted On: 17 NOV 2017 8:51PM by PIB Bhubaneshwar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଗୁରୁବାର ଦିନ ପିଏମଜିଏସ୍‌ସିଆଲ, ଗୃହ, କୋଇଲା ଏବଂ ଶକ୍ତି ଆଦି ପ୍ରମୁଖ ଭିଡ଼ିଭୁମି କ୍ଷେତ୍ରର ପ୍ରଗତି ବାବଦରେ ସମୀକ୍ଷା କରିଛନ୍ତି । ପ୍ରାୟ ଅଡ଼େଇ ଘଂଟା ଧରି ଚାଲୁରହିଥିବା ଏହି ସମୀକ୍ଷା ବୈଠକରେ ପ୍ରଧାନମନ୍ତ୍ରୀଙ୍କ କାର୍ଯ୍ୟାଳୟ, ନୀତି ଆୟୋଗ ଏବଂ ଭାରତ ସରକାରଙ୍କ ଭିଡ଼ିଭୁମି ମନ୍ତ୍ରଣାଳୟସମୂହର ମୁଖ୍ୟ ଅଧିକାରୀମାନେ ଯୋଗ ଦେଇଥିଲେ ।

ନୀତି ଆୟୋଗର ମୁଖ୍ୟ କାର୍ଯ୍ୟନିର୍ବାହୀଙ୍କ ଦ୍ଵାରା କରାଯାଇଥିବା ଉପସ୍ଥାପନାରେ ବିଭିନ୍ନ କ୍ଷେତ୍ରରେ ଆଖିବୁଜିଆ ପ୍ରଗତି ହାସଲ କରାଯାଇଥିବାର ଜଣାପଡ଼ିଥିଲା । ପ୍ରଧାନମନ୍ତ୍ରୀ ଗ୍ରାମ ସଡ଼କ ଯୋଜନା ଅଧୀନରେ ଏ ପର୍ଯ୍ୟନ୍ତ ମୋଟ ଲକ୍ଷ୍ୟର 81 ପ୍ରତିଶତ ଅର୍ଥାତ 1.45 ଲକ୍ଷ୍ୟ ଜନବସତିକୁ ସଡ଼କ ସଂଯୋଗ କରାଯାଇସାରିଲାଣି । ଅଧିକାରୀମାନେ କହିଥିଲେ ଯେ ଧାର୍ଯ୍ୟ ସମୟସୀମା ମଧ୍ୟରେ ଅବଶିଷ୍ଟ ଅଂଚଳକୁ ରାସ୍ତା ସଂଯୋଗ ସଂପୂର୍ଣ୍ଣ କରିବା ନେଇ ଦୃଢ଼ ଗତିରେ କାର୍ଯ୍ୟ ଚାଲୁରହିଛି । ପ୍ରଧାନମନ୍ତ୍ରୀ କହିଥିଲେ ଯେ ଏହି କାର୍ଯ୍ୟ ପାଇଁ ଉପଲବ୍ଧ ଅର୍ଥ ଯେପରି ବର୍ଷ ତମାମ ସର୍ବୋତ୍କୃଷ୍ଟ ଭାବେ ବ୍ୟବହୃତ ହେବ ସେ ଦିଗରେ ସମ୍ପୃକ୍ତ ବିଭାଗଗୁଡ଼ିକ ଦୃଷ୍ଟି ଦେବାକୁ ପଡ଼ିବ । ସେ ମଧ୍ୟ ଆଶାପ୍ରକାଶ କରିଥିଲେ ଯେ କେନ୍ଦ୍ରୀୟ ବଜେଟ ଆଗୁଆ ହେବା କାରଣରୁ ଏହି କାର୍ଯ୍ୟ ପ୍ରଦର୍ଶନରେ ଯେପରି ଆହୁରି ଉନ୍ନତି ଆସିପାରିବ । ମେରି ସଡ଼କ ଆଫ୍ ମାଧ୍ୟମରେ ଆସିଥିବା ଅଭିଯୋଗଗୁଡ଼ିକର କିପରି ଦ୍ରୁତ ସମାଧାନ କରାଯାଉଛି ସେ ନେଇ ପ୍ରଧାନମନ୍ତ୍ରୀଙ୍କୁ ସୂଚନା ପ୍ରଦାନ କରାଯାଇଥିଲା । ଅଭିଯୋଗଗୁଡ଼ିକର ପୂର୍ଣ୍ଣରୂପେ ବିଶ୍ଳେଷଣ ପାଇଁ ସେ ନିର୍ଦ୍ଦେଶ ଦେଇଥିଲେ ଯାହାଫଳରେ କି ଯେଉଁଠାରେ ଆବଶ୍ୟକ ସେଠାରେ ପ୍ରତିକାର ବ୍ୟବସ୍ଥା ଗ୍ରହଣ କରାଯାଇପାରିବ ।

2019 ସୁଦ୍ଧା ଗ୍ରାମାଂଚଳରେ 1 କୋଟି ଗୃହ ନିର୍ମାଣ କରାଯିବା ଯୋଜନାର ପ୍ରଗତି ସମ୍ବନ୍ଧରେ ସମୀକ୍ଷା କରି ପ୍ରଧାନମନ୍ତ୍ରୀ କହିଲେ ଯେ ହିତାଧୀକାରୀମାନଙ୍କ ଜୀବନରେ ଗୃହ ନିର୍ମାଣର ସକାରାତ୍ମକ ପ୍ରଭାବ ସମ୍ବନ୍ଧରେ ଉପଯୁକ୍ତ ଅନୁଧ୍ୟାନ କରାଯିବା ଉଚିତ ଏବଂ ସେମାନଙ୍କ ଜୀବନଧାରଣ ମାନରେ ଗୁଣାତ୍ମକ ଉନ୍ନତି ଆସିବା ଆବଶ୍ୟକ ।

କୋଇଲା କ୍ଷେତ୍ରର ସମୀକ୍ଷା କରି ତୁଆ ତୁଆ ଜ୍ଞାନକୌଶଳର ବ୍ୟବହାର ମାଧ୍ୟମରେ ଖଣିଜ ଉତ୍ତୋଳନ ଏବଂ କୋଇଲା ବାଷ୍ପୀକରଣ ଦିଗରେ ନୂତନ ପଦକ୍ଷେପ ଗ୍ରହଣ କରିବା ପାଇଁ ପ୍ରଧାନମନ୍ତ୍ରୀ ଆହ୍ୱାନ ଦେଇଥିଲେ ।

ପ୍ରଧାନମନ୍ତ୍ରୀଙ୍କୁ ମଧ୍ୟ ଗ୍ରାମ୍ୟ ବିଦ୍ୟୁତକରଣ ଏବଂ ଘରୋଇ ବିଦ୍ୟୁତ ସଂଯୋଗ ଦିଗରେ ଧାର୍ଯ୍ୟ ଲକ୍ଷ୍ୟ ପୂରଣ କରିବା ନେଇ ହୋଇଥିବା ପ୍ରଗତି ସମ୍ବନ୍ଧରେ ସୂଚନା ପ୍ରଦାନ କରାଯାଇଥିଲା ।

\*\*\*\*\*

(Release ID: 1510689) Visitor Counter : 3

